

# AZƏRBAYCAN RESPUBLİKASI DÖVLƏT MİQRASIYA XİDMƏTİNİN

## QƏRARI

7 sentyabr 2016-cı il

№ 15

**Azərbaycan Respublikası Dövlət Miqrasiya Xidmətinin 2012-ci il 12 noyabr tarixli 07 nömrəli qərarı ilə təsdiq edilmiş “Azərbaycan Respublikası Dövlət Miqrasiya Xidmətinin Vətəndaşlıq məsələləri idarəsi haqqında Əsasnamə”də dəyişikliklər edilməsi barədə**

“Azərbaycan Respublikasının Mülki Prosesual Məcəlləsində dəyişikliklər edilməsi haqqında” Azərbaycan Respublikasının 2016-cı il 14 iyun tarixli 293-VQD nömrəli Qanununun tətbiqi və “Azərbaycan Respublikasının Mülki Prosesual Məcəlləsinin təsdiq edilməsi, qüvvəyə minməsi və bununla bağlı hüquqi tənzimləmə məsələləri haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2000-ci il 22 yanvar tarixli 265 nömrəli Fərmanında dəyişikliklər edilməsi haqqında” Azərbaycan Respublikası Prezidentinin 2016-cı il 23 iyun tarixli 949 nömrəli Fərmanının 1.3.-cü bəndinin və “Azərbaycan Respublikası Prezidentinin 2007-ci il 14 may tarixli 2163 nömrəli Sərəncamı ilə təsdiq edilmiş “Azərbaycan Respublikası Dövlət Miqrasiya Xidmətinin strukturu”nda dəyişikliklər edilməsi haqqında” Azərbaycan Respublikası Prezidentinin 2014-cü il 29 dekabr tarixli 973 nömrəli Sərəncamının 1-ci hissəsinin icrası məqsədi ilə Azərbaycan Respublikası Prezidentinin 2007-ci il 19 mart tarixli 560 nömrəli Fərmanı ilə təsdiq edilmiş “Azərbaycan Respublikasının Dövlət Miqrasiya Xidməti haqqında Əsasnamə”nin 16.7-ci bəndini rəhbər tutaraq Azərbaycan Respublikasının Dövlət Miqrasiya Xidməti

### QƏRARA ALIR:

1. “Azərbaycan Respublikası Dövlət Miqrasiya Xidmətinin Vətəndaşlıq məsələləri idarəsi haqqında Əsasnamə”nin təsdiq edilməsi barədə” Azərbaycan Respublikası Dövlət Miqrasiya Xidmətinin [2012-ci il 12 noyabr tarixli 07 nömrəli](#) qərarının adında və 1-ci hissəsində “idarəsi” sözü “baş idarəsi” sözləri ilə əvəz edilsin.

2. Azərbaycan Respublikası Dövlət Miqrasiya Xidmətinin 2012-ci il 12 noyabr tarixli 07 nömrəli qərarı ilə təsdiq edilmiş “Azərbaycan Respublikası Dövlət Miqrasiya Xidmətinin Vətəndaşlıq məsələləri idarəsi haqqında Əsasnamə”də aşağıdakı dəyişikliklər edilsin:

2.1. adında və 1.1-ci bənddə “idarəsi” sözü “baş idarəsi” sözləri ilə əvəz edilsin;

2.2. 1.1-1.4-cü, 3.1-ci, 4.1-ci bəndlərdə, 5.12.5-ci, 5.12.8-ci və 5.12.9-cu yarımbəndlərdə “İdarə” sözü “Baş idarə” sözləri ilə əvəz edilsin;

2.3. 2-6-cı bölmələrin adlarında, 2.1-ci, 5.1-ci, 5.4-cü, 5.6-cı bəndlərdə, 3.1.3-cü, 3.1.5-ci, 4.1.1-ci, 4.1.6-cı, 4.1.7-ci, 4.1.9-cu, 5.12.8-ci və 6.1.5-ci yarımbəndlərdə “İdarənin” sözü “Baş idarənin” sözləri ilə əvəz edilsin;

2.4. ikinci bölmə üzrə:

2.4.1. 2.1.1-ci yarımbənddə “xitam” sözü “Azərbaycan Respublikasının

vətəndaşlığından çıxma” sözləri ilə əvəz edilsin;

2.4.2. aşağıdakı məzmununda 2.1.1-1-ci yarımbənd əlavə edilsin:

“2.1.1-1. Azərbaycan Respublikası vətəndaşlığının itirilməsi ilə bağlı işlərə baxılmasında iştirak edir;”;

2.5. üçüncü bölmə üzrə:

2.5.1. 3.1.1-ci yarımbənddə “xitam və bərpa” sözləri “bərpa və Azərbaycan Respublikası vətəndaşlığından çıxma” sözləri ilə əvəz edilsin;

2.5.2. aşağıdakı məzmununda 3.1.1-2-ci yarımbənd əlavə edilsin:

“3.1.1-2. Azərbaycan Respublikası vətəndaşlığının itirilməsi ilə bağlı işlər üzrə toplanmış sənədlərin və aidiyyəti dövlət orqanlarının rəylərinin baxılmaq üçün məhkəməyə göndərilməsi istiqamətində işləri aparmaq;”;

2.6. beşinci bölmə üzrə:

2.6.1. 5.2-ci bənd aşağıdakı redaksiyada verilsin:

“5.2. Baş idarənin strukturuna 2 idarə (Vətəndaşlıq məsələlərinin həlli idarəsi və Vətəndaşlıq məsələlərinin araşdırılması idarəsi) daxildir. Vətəndaşlıq məsələlərinin araşdırılması idarəsinin tərkibinə 1 şöbə (Vətəndaşlıq mənsubiyyətinin müəyyənləşdirilməsi şöbəsi) daxildir.”;

2.6.2. 5.3-cü bəndin birinci cümləsində “İdarə” sözü “Baş idarəyə Azərbaycan Respublikasının Prezidenti ilə razılaşdırılmaqla” sözləri ilə, ikinci cümləsində isə “idarənin” sözü “Baş idarənin” sözləri ilə əvəz edilsin;

2.6.3. 5.5-ci bənd aşağıdakı redaksiyada verilsin:

“5.5. Vətəndaşlıq məsələlərinin həlli idarəsinin rəisi eyni zamanda Baş idarə rəisinin müavinidir. Baş idarə rəisi olmadıqda onun səlahiyyətlərini Vətəndaşlıq məsələlərinin həlli idarəsinin rəisi, sonuncu olmadıqda isə Vətəndaşlıq məsələlərinin araşdırılması idarəsinin rəisi həyata keçirir.”;

2.6.4. 5.7-ci bənddə “İdarədə” sözü “Baş idarədə” sözləri ilə, “idarə” sözü isə “Baş idarə” sözləri ilə əvəz edilsin;

2.6.5. aşağıdakı məzmununda 5.7-1-ci bənd əlavə edilsin:

**“5.7-1. Baş idarə rəisi:**

5.7-1.1. Baş idarənin işini təşkil edir, onun fəaliyyətinə rəhbərliyi və nəzarəti həyata keçirir;

5.7-1.2. Baş idarənin strukturuna daxil olan idarələr (şöbə) və işçilər arasında vəzifə və iş bölgüsü aparır, onların fəaliyyətini əlaqələndirir;

5.7-1.3. Baş idarənin işçilərinin üzərinə düşən vəzifələrin yerinə yetirilməsinə, etik davranış qaydalarına, icra və əmək intizamına nəzarət edir;

5.7-1.4. Baş idarənin fəaliyyətini Xidmətin aparatının struktur bölmələri və sistemində daxil olan qurumlarla əlaqələndirir;

5.7-1.5. Xidmətin kollegiya qərarlarında, Xidmət rəisinin qərar, əmr və sərəncamlarında nəzərdə tutulmuş aidiyyəti tədbirlərin yerinə yetirilməsini təmin edir;

5.7-1.6. Baş idarənin fəaliyyəti ilə bağlı Xidmətin kollegiyasında müzakirə edilməli məsələləri müəyyən edir və bu barədə təkliflərini Xidmət rəhbərliyinə təqdim edir;

5.7-1.7. iş planlarında nəzərdə tutulmuş tədbirlərin vaxtında icra olunmasına nəzarəti

həyata keçirir;

5.7-1.8. icrası məcburi olan göstərişlər verir, onların icrasını təşkil edir və icrasına nəzarəti həyata keçirir;

5.7-1.9. Baş idarənin müvafiq hesabatlarını təsdiq edir və Xidmət rəhbərliyinə təqdim edir;

5.7-1.10. xüsusi əhəmiyyətli və mürəkkəb sənədlərin icrasını bir neçə işçiyə tapşırır və ya onları bir işçinin icraatından digər işçinin icraatına verir;

5.7-1.11. Baş idarədə işçilərin vəzifəyə təyin və vəzifədən azad edilməsi, həvəsləndirilməsi, onlara növbədən kənar xüsusi rütbə və ixtisas dərəcələrinin verilməsi, intizam tənbeh tədbirlərinin tətbiq olunması, habelə işçilərin vəzifədən kənarlaşdırılması ilə bağlı Xidmət rəhbərliyinə təkliflər verir;

5.7-1.12. Baş idarənin fəaliyyətinin təkmilləşdirilməsi sahəsində tədbirlər görür və bu barədə Xidmət rəhbərliyinə təkliflər verir;

5.7-1.13. Baş idarəyə daxil olan məktub, ərizə, şikayət və təkliflərin baxılmasını, onların vaxtında və düzgün cavablandırılmasını təşkil edir;

5.7-1.14. mərkəzi və yerli icra hakimiyyəti orqanlarına, habelə məhkəmələrə, hüquqi və fiziki şəxslərə göndərilən məktubları imzalayır;

5.7-1.15. Baş idarədə kargüzarlıq işini təşkil edir;

5.7-1.16. Baş idarəni təmsil edir;

5.7-1.17. xidməti fəaliyyətlə bağlı Xidmət rəhbərliyinin tapşırıqlarını yerinə yetirir;

5.7-1.18. Baş idarənin fəaliyyət istiqamətlərinə uyğun olaraq digər məsələləri həll edir.”;

2.6.6. 5.8.3-cü yarımbənddə “yetirilməsində” sözündən sonra “, etik davranış qaydalarına” sözləri əlavə edilsin və “nəzarət edir” sözləri “riayət edilməsini təşkil edir” sözləri ilə əvəz edilsin;

2.6.7. aşağıdakı məzmununda 5.8.3-1-ci yarımbənd əlavə edilsin:

“5.8.3-1. İdarəyə daxil olmuş sənədlərin, o cümlədən Xidmət rəhbərliyinin və Baş idarə rəisinin göstərişlərinin vaxtında, tam və düzgün icrasının təmin edilməsi, icraya mane olan amillərin müəyyən edilib aradan qaldırılması üçün zəruri tədbirlər görür;”;

2.6.8. 5.8.4-cü, 5.8.14-cü, 5.9.4-cü və 5.9.10-cu yarımbəndlər ləğv edilsin;

2.6.9. 5.8.5-ci, 5.8.10-cu və 5.8.11-ci yarımbəndlərdə “Xidmət rəhbərliyinə” sözləri “Baş idarə rəisinə” sözləri ilə əvəz edilsin;

2.6.10. 5.8.6-cı yarımbənddə “İş planlarında” sözləri “Baş idarənin iş planında rəhbərlik etdiyi İdarə üçün” sözləri ilə əvəz edilsin;

2.6.11. 5.8.11-ci yarımbənddə “sahəsində tədbirlər görür və bu” sözləri çıxarılsın;

2.6.12. 5.8.13-cü yarımbənddə “mərkəzi və yerli icra hakimiyyəti orqanlarına, habelə məhkəmələrə,” sözləri çıxarılsın;

2.6.13. 5.8.15-ci yarımbənddə “işini təşkil edir” sözləri “işinin təşkilini təmin edir” sözləri ilə əvəz edilsin;

2.6.14. 5.8.17-ci yarımbənddə “rəhbərliyinin” sözündən sonra “və Baş idarə rəisinin” sözləri əlavə edilsin;

2.6.15. 5.9.9-cü yarımbənddə “işini təşkilini təmin” sözləri “işinə nəzarət” sözləri ilə əvəz edilsin;

2.6.16. 5.9.13-cü, 5.10.11-ci və 5.11.6-cı yarımbəndlərdə “rəhbərliyinin” sözündən sonra “, Baş idarə rəisinin” sözləri əlavə edilsin;

2.6.17. 5.12-ci bənddə “Baş mütəxəssis” sözləri “Kiçik inspektor-kargüzar” sözləri ilə əvəz edilsin;

2.6.18. 5.12.4-cü yarımbənddə “sənədləri” sözündən sonra “Baş idarə rəisinə,” sözləri əlavə edilsin;

2.6.19. 5.12.11-ci yarımbənddə “bağlı” sözündən sonra “Baş idarə rəisinin,” sözləri əlavə edilsin.

2.7. altıncı bölmə üzrə:

2.7.1. adında “şöbənin” sözü “idarələrin və şöbənin” sözləri ilə əvəz edilsin;

2.7.2. 6.1-ci bənddə “məsələləri şöbəsinin” sözləri “məsələlərinin həlli idarəsinin” sözləri ilə əvəz edilsin;

2.7.3. 6.1.1-ci yarımbənddə “3.1.1-3.1.3-cü” sözləri “3.1.1-ci və 3.1.1-1-ci” sözləri ilə əvəz edilsin;

2.7.4. 6.1.2-ci yarımbənddə “xitam” sözü “Azərbaycan Respublikasının vətəndaşlığından çıxma” sözləri ilə əvəz edilsin;

2.7.5. 6.1.3-cü yarımbənd ləğv edilsin;

2.7.6. 6.1.4-cü yarımbənddə “vahid miqrasiya məlumat sistemində əksini tapmalı şöbənin səlahiyyətlərinə dair” sözləri “İdarənin səlahiyyətlərinə dair vahid miqrasiya məlumat sistemində əksini tapmalı olan” sözləri ilə əvəz edilsin;

2.7.7. 6.1.5-ci yarımbənddə “şöbəyə” sözü “İdarəyə” sözü ilə əvəz edilsin;

2.7.8. aşağıdakı məzmununda 6.2-ci və 6.3-cü bəndlər əlavə edilsin:

**“6.2. Vətəndaşlıq məsələlərinin araşdırılması idarəsinin vəzifələri aşağıdakılardır:**

6.2.1. Bu Əsasnamənin 3.1.1-ci və 3.1.1-2-ci yarımbəndlərində nəzərdə tutulan vəzifələri yerinə yetirmək;

6.2.2. İdarənin səlahiyyətlərinə dair vahid miqrasiya məlumat sistemində əksini tapmalı olan məlumatların Xidmətin vahid miqrasiya məlumat sistemində müvafiq qaydada daxil edilməsini təşkil etmək;

6.2.3. Baş idarənin fəaliyyət istiqamətləri üzrə İdarəyə həvalə olunan digər vəzifələri yerinə yetirmək.

**6.3. Vətəndaşlıq mənsubiyyətinin müəyyənləşdirilməsi şöbəsinin vəzifələri aşağıdakılardır:**

6.3.1. Bu Əsasnamənin 3.1.2-ci yarımbəndində nəzərdə tutulan vəzifələri yerinə yetirmək;

6.3.2. Şəxsin Azərbaycan Respublikasının vətəndaşlığına mənsubiyyətinin müəyyənləşdirilməsi məsələlərinin araşdırılması ilə bağlı Xidmətin aparatının struktur bölmələri və sistemində daxil olan qurumları ilə əlaqəli fəaliyyət göstərmək;

6.3.3. Şöbənin səlahiyyətlərinə dair vahid miqrasiya məlumat sistemində əksini tapmalı olan məlumatları Xidmətin vahid miqrasiya məlumat sistemində müvafiq qaydada daxil etmək;

6.3.4. Baş idarənin fəaliyyət istiqamətləri üzrə şöbəyə həvalə olunan digər vəzifələri yerinə yetirmək.”.

3. Qərar qəbul edildiyi gündən üç gün müddətində Azərbaycan Respublikasının Hüquqi Aktların Dövlət Reyestrinə daxil edilməsi üçün Azərbaycan Respublikasının Ədliyyə Nazirliyinə təqdim olunsun.

**Azərbaycan Respublikası**  
**Dövlət Miqrasiya Xidmətinin rəisi**

**II dərəcəli dövlət**  
**miqrasiya xidməti müşaviri**

**Firudin Nəbiyev**